

I L - H A T I

Ta' KARMENU VASSALLO (*Helios*)

Ghadha thoss roghda ta' biża'
meta n-nies tghaddi minn hemm,
fejn instab tal-hati l-gisem
jghum fin-nar bla ma jintemm.

* * *

Tgħid il-ġrajja: "Tfajla twajba
kienet tiġi hawn fix-xgħari
tirgħa n-nghaġ. Kienet sabiha
qisha warda ta' ġol-qsari.

Kienet thobb tgħanni xi għanja
safja u helwa bħal t'għasfur,
illi biha kienet tikser
wahx il-hemda ta' ġol-bur.

Meta mbagħad ix-xemx fix-xefaq
kienet tgħib u dawlha jnin.
jisktu l-ilhna tal-għasafar,
u għad-dar terġa' l-bnednin:

din it-tfajla twajba u helwa
kienet terġa' lura għal darha
b'dik il-merħla ta' nghanġ bojod
qishom ġilwa ta' l-insara.

Imma darba għalxejn stennewha
il-missier u l-omni bħal dari.....
Waqa' d-dlam..... u n-nghanġ wahedhom
reġġhu lura minn ġox-xgħari,

F'nofs ta' lejl johroġ missierha
 iftixha bhal mibluh.....
 Kien dlam ċappa, skiet u hemda;
 l-ebda hoss u l-ebda ruh.

Imxi u terraq, terraq w imxi.
 fl-ahħar tiġbdu berqa nar:
 jersaq lejha b'ġirja wahda.....
 jieqaf..... jibza..... F'bieb il-għar

jilniah ġisem raġel mejjet
 ġon-nirien bla qatra demm
 qiegħed jaqbad, qed jinħaraq
 bla jinħall, bla ma jintemm.

Jisma' mbagħ'd lehen irieġhed
 qalb dawk l-ilsna ta' nirien:
 —Sraqt xubitha bla ma riedet.....
 Dfintha hajja f'dan l-imkien.—

Minnufih in-nar jintefa',
 iġħib il-ġisem tal-ġħafrid.....
 Jibqa' biss il-missier wahdu
 saħta iġħajjat mill-imqit."

* * *

Għadha tħoss roġħda ta' biża'
 meta n-nies tġħaddi minn hemm,
 fejn instab tal-ħati l-ġisem
 iġħum fin-nar bla ma jintemm.